



தெலுங்கு தேசக் கட்சித் தலைவர் - முன்னாள் முதல்வர்

சந்திரபாபு நாயுடு கைது - சட்ட விரோதம் என குற்றச்சாட்டு!

ஆந்திர மாநிலத்தில் பேருந்துகள் ஓடவில்லை - பதற்றம் நீடிப்பு!

திருமலை, செப். 11 -

ஆந்திர முன்னாள் முதல்வர் சந்திர பாபுநாயுடு நேற்று முன்தினம் அதிகாலை அதிரடியாக கைது செய்யப் பட்டார். இதனால் தெலுங்கு தேசம் கட்சியினர் பல இடங்களில் போராட்டத்தில் ஈடுபட்டனர். தொடர்ந்து பதற்றம் நிலவுவதால், அங்கு பல்கள் நிறுத்தப்பட்டது.

ஆந்திர மாநிலத்தில் சந்திரபாபு நாயுடு முதல்வர் பதவியில் இருந்த போது 'சிமென்ட்' என்ற நிறுவனத்துடன் இணைந்து ரூ.3,350 கோடியில் இளைஞர்களுக்கு திறன் மேம்பாட்டு பயிற்சி அளிக்கும் வகையில் கடந்த 2015ம் ஆண்டு திட்டம் அறிவிக்கப்பட்டது. இந்த திட்டத்தில் மிகப்பெரிய ஊழல் நடந்திருப்பதாக குற்றச்சாட்டுகள் எழுந்தன. இதையடுத்து கடந்த 2017ம் ஆண்டு ஜி.எஸ்.டி. வருவாய் புலனாய்வு அதிகாரிகள் புனேவில் உள்ள டிஜிட்டல் டெக் நிறுவனத்தில் சோதனை மேற்கொண்டனர். இதில் ரூ.241 கோடி போலி நிறுவனத்தில் முதலீடு செய்யப் பட்டு, ஹவாலா பணமாக சந்திரபாபு நாயுடுவிற்கு கைமாறியதாக தெரிய வந்தது.

இதில் வருமான வரித்துறை, அமலாக்க இயக்குனரகம், சி.பி.ஐ. விசாரணை மேற்கொண்டு வந்தது. இந்த திட்டத்தில் நிதி ஒதுக்கீடு செய்ததில் ரூ.300 கோடிக்கு மேல் ஊழல் நடந்திருப்பது தெரியவந்துள்ளது. மேலும் சிமென்ட் நிறுவனத்தின் அப்போதைய நிர்வாக இயக்குனராக இருந்த சுமன் போஸ் மோசடி நடந்ததை ஒப்புக் கொண்டுள்ளார். ஆனால் மோசடி பணம் எவ்வாறு கைமாறியது என விசாரணை மேற்கொள்ளப்பட்டு வந்தது. மேலும் கடந்த 2021ம் ஆண்டு டிசம்பர் 19ம் தேதி ஜெகன் மோகன் தலைமையிலான மாநில அரசு சிறப்பு புலனாய்வு அமைப்பு ஏற்பாடு செய்தது. விசாரணையில் ஊழல் நடந்தது உறுதி செய்யப்பட்டுள்ளது.

இந்நிலையில் சந்திரபாபுநாயுடு நந்தியாலாவில் சுற்றுப்பயணம் மேற்கொண்டு இருந்த நிலையில், நேற்று முன்தினம் இரவு ஆர்.கே.பாஷ்ஷன்



ஹாலில் தங்கினார். நேற்று அதி காவை 3 மணிக்கு சந்திரபாபுநாயுடு தூங்கிக்கொண்டு இருந்தபோது டி.ஐ.ஜி. ரகுராம் தலைமையிலான சி.ஐ.டி. அதிகாரிகள் மற்றும் போலீசார் அங்கு சென்றனர். அப்போது தெலுங்கு தேசம் கட்சியினரை அப்புறப்படுத்தி கேரவேனை தட்டி சந்திரபாபுநாயுடுவை எழுப்பி கைது செய்வதாக கூறினர். மேலும் போலீசார் உரிய ஆவணங்களை காண்பித்து சந்திரபாபு நாயுடுவிடம் கைது செய்வதற்காக கையெழுத்து பெற்றனர். பின்னர் அதே இடத்தில் மருத்துவ குழுவினர் வரவழைக்கப்பட்டு சந்திரபாபுவிற்கு மருத்துவ பரிசோதனை மேற்கொள்ளப்பட்டது. பின்னர் காவை 6 மணிக்கு சந்திரபாபு நாயுடுவை கைது செய்தனர்.

தொடர்ந்து அவரை ஹெலிகாப்டரில் அழைத்து செல்ல ஏற்பாடு செய்யப்பட்டு இருந்தது. ஆனால் அவர் தனது காரில் வருவதாக கூறியதால் அவரது காரிலேயே பலத்த பாதுகாப்பிற்கு மத்தியில் விஜயவாடாவில் உள்ள லஞ்ச ஒழிப்புத்துறை சிறப்பு நீதிமன்றத்தில் ஆஜர்படுத்தப்பட்டார். இதேபோன்று சந்திரபாபுநாயுடு ஆட்சியில் கல்வித் துறை அமைச்சராக இருந்த கண்டா

ஸ்ரீனிவாசையுட்போலீசார் கைது செய்தனர். இந்த வழக்கில் முன்னாள் அமைச்சர் அச்சம் நாயுடு பெயரும் இடம் பெற்றுள்ளது. ஏற்கனவே இந்த வழக்கில் 10 பேர் கைது செய்யப்பட்ட நிலையில் டிஜிட்டல் டெக் நிறுவனத்தின் ரூ.31 கோடியை அமலாக்கத்துறை முடக்கம் செய்துள்ளது. ஏற்கனவே வருமானவரித்துறை இதே குற்றச்சாட்டில் ரூ.116 கோடி கணக்கில் வராமல் சந்திரபாபுநாயுடுவிற்கு கைமாறியதாக நோட்டீஸ் அனுப்பி இருந்தது குறிப்பிடத்தக்கது. சந்திரபாபுநாயுடு கைது செய்யப்பட்டதால் ஆந்திராவில் பதற்றம் ஏற்பட்டுள்ளது. பல இடங்களில் தெலுங்கு தேசம் கட்சியின் முக்கிய தலைவர்கள் வீட்டுக் காவலில் வைக்கப்பட்டனர். அதையும் மீறி சிலர் சாலைகளில் வந்து ஆர்ப்பாட்டத்தில் ஈடுபட்டதோடு டயர்களை கொளுத்தி தங்கள் எதிர்ப்பை தெரிவித்து முதல்வருக்கு எதிராக கோஷங்களை எழுப்பினர். ஒரு சில இடங்களில் போலீசார் தடியடி நடத்தி போராட்டக்காரர்கள் கூட்டத்தை கலைத்தனர். மாநிலம் முழுவதும் முன்னெச்சரிக்கை நடவடிக்கையாக போலீசார் பேருந்து உத்தரவு பிறப்பிக்கப்பட்டுள்ளது.

னால் பல்வேறு ஊர்களுக்கு செல்ல இருந்த பயணிகள் கடும் சிரமத்திற்கு உள்ளாகினர். அதேபோல் பள்ளி, கல்லூரிகளுக்கு நேற்று விடுமுறை அளிக்கப்பட்டிருந்தது குறிப்பிடத்தக்கது.

சட்டத்திற்கு விரோதமாக கைது!

இதையடுத்து நேற்று முன்தினம் மாங்களியில் உள்ள சி.ஐ.டி. அலுவலகத்தில் சந்திரபாபு நாயுடுவின் வழக்கறிஞர் முன்னிலையில் அவரிடம் விசாரணை நடத்தினர். இதையடுத்து நேற்று காவை மருத்துவமனைக்கு அழைத்து சென்று சிஐடி போலீசார் மருத்துவ பரிசோதனை நடத்தினர். இதன்பின்னர் விஜயவாடாவில் உள்ள நீதிமன்றத்தில் அவரை சிஐடி போலீசார் ஆஜர்படுத்தினர். அங்கு தொடர்ந்து விவாதம் நடைபெற்றது. அப்போது சந்திரபாபு நாயுடு தரப்பில், தனக்கு எதிராக மாநில அரசு பொய் வழக்கு தொடுத்திருப்பதாகவும் கைது செய்தது சட்டத்திற்கு விரோதமானது என்றும் குற்றம் சாட்டி வாதிட்டனர்.

இதற்கிடையே, தொடர்ந்து பதற்றம் நீடிப்பதால் டெல்லி மாவட்டம் மற்றும் ராஜமுந்திரி பகுதியில் 144 தடை உத்தரவு பிறப்பிக்கப்பட்டுள்ளது.

இந்தியாவில் அசைவத்தைக் காட்டிலும்

சைவ உணவுக்கான செலவு அதிகரிப்பு!

புதுடெல்லி, செப். 12- இந்தியாவில் அசைவ உணவு விலையைக் காட்டிலும், சைவ உணவுக்கான செலவு அதிகரித்துள்ளதாக புள்ளி விவரங்கள் வெளியாகியுள்ளன.

'கிரிசில் மார்க்கெட் இன்டெலிஜென்ஸ்' மற்றும் 'அனலிடிக்கஸ்' நிறுவனத்தின் மாத இதழான 'ரோட்டி ரைஸ் ரேட்' (Roti Rice Rate) அறிக்கையில் இதனை தெரிவித்துள்ளது. "ஐஸ்லை மாதத்துடன் ஒப்பிடும் போது, ஆகஸ்ட் மாதத்தில் ஒரு சைவ சாப்பாட்டின் விலை மாதாந்திர அடிப்படையில்

யில் சிறிதளவு குறைந்துள்ளது. ஆனால் வருடாந்திர அடிப்படையில் இரண்டாவது முறையாக தொடர்ந்து உயர்த்துள்ளது.

அதாவது, சைவ சாப்பாடு விலையில் 24 சத. விதிகம் அதிகரித்துள்ளது. ஆகஸ்ட் மாதத்தில் கிலோ ஒன்றுக்கு 37 ரூபாயாக இருந்த தக்காளி விலை 102 ரூபாயாக அதிகரித்தது. சமையல் எரிவாயு சிலிண்டர் விலை உயர்வு ஆகியவையே சைவ உணவு விலை அதிகரிக்கக் காரணமாக இருந்துள்ளது.

குறிப்பாக வீட்டு உபயோக சிலிண்டர்கள் விலை குறையா

ததால் மக்கள் மிகவும் சிரமப்பட்டனர். ஹோட்டல் உரிமை யாளர்களும் கடுமையாகப் பாதிக்கப்பட்டனர். சைவ உணவுக்கான செலவின அதிகரிப்பில், 21 சதவிகிதம் அளவிற்கு தக்காளியின் விலை உயர்வு மட்டுமே காரணமாக அமைந்துள்ளது.

வருடாந்திர அடிப்படையில் தக்காளி விலை 176 சதவிகிதம் உயர்ந்துள்ளது; வெங்காயத்தின் விலை 8 சதவிகிதம், மிளகாய் விலை 20 சதவிகிதம் மற்றும் சீரகம் விலை 158 சதவிகிதம் என செலவு அதிகரித்துள்ளது" என்றும் அறிக்கையில்

தெரிவிக்கப்பட்டு உள்ளது.

மேலும், சைவ உணவுக்கான செலவானது, அசைவ உணவுக்கான செலவைக் காட்டிலும் அதிகமாக இருந்துள்ளது என்றும் குறிப்பிடப்பட்டு உள்ளது. அசைவ உணவுக்கான செலவினத்தில் 50 சதவிகிதத்தை கோழி இறைச்சி பெறுகிறது. ஆனால், பிராய்லர் கோழியின் விலை குறைந்துள்ளதால், கடந்த ஆண்டைக் காட்டிலும் இந்த ஆண்டு 3 சதவிகிதத்தான் விலை அதிகரித்துள்ளது. எனவே, அசைவ உணவு விலை குறைவாக உள்ளது என்று அறிக்கை கூறுகிறது.

கருப்பொருளையும், அதாவது விவகாரத்தில் மோடியின் நிலையையும் தொடர்புபடுத்தி காங்கிரஸ் பொதுசெயலாளர் ஜெய்ராம் ரமேஷ் குற்றம்சாட்டி உள்ளார்.

காங்கிரஸ் பொதுசெயலாளர் ஜெய்ராம் ரமேஷ் தனது டிவிட்டில் பதிவில் கூறியிருப்பதாவது: வெள்ளாட்டுக்குத் தப்பியோடிய பொருளாதாரக் குற்றவாளிகள் லலித் மோடியு, நீர்வ மோடி, முகுல் சோக்ரி, விஜய் மல்லையா இன்னும் நாடு கடத்தப்படவில்லை. பிரதமர் மோடி தன் நெருங்கிய நண்பரான அதானிக்கு துறைமுகங்கள், விமான நிலையங்கள், மின்சாரம் மற்றும் சாலை துறைகளில் ஏகபோகங்களை உருவாக்க வேறு மனே உதவவில்லை.

மாறாக, செபி, சி.பி.ஐ., அமலாக்கத்துறை, வருவாய் புலனாய்வு இயக்குனரகம் மற்றும் தீவிர பணமோசடி விசாரணை அலுவலகம் ஆகியவை மூலம் அதானிக்கு எதிரான மோசடி குற்றச்சாட்டு விசாரணைகளுக்கு திட்டமிட்டு முட்டுக்கட்டை போட்டுள்ளார். இது விசாரணை அமைப்புகள் அதானிகளுக்கு எவ்வாறு அடிப்பணித் தன என்பதற்கும், பெருநிறுவனங்களின் நண்பர் மோடி என்பதற்கும் சிறந்த உதாரணம். பிரதமர் மோடி 'ஒரே மனிடன், ஒரே அரசு, ஒரே வணிக நிறுவனம்' என்ற கொள்கையில் நம்பிக்கை கொண்டவராக இருக்கிறார்.

இவ்வாறு ஜெய்ராம் ரமேஷ் குறிப்பிட்டு உள்ளார்.

பொதுமக்கள் விரும்பும் பள்ளிகளில் கூடுதல் வகுப்பறைகள்!

10 வருடங்களுக்குப் பிறகு கிராமங்களில் பள்ளிகள் மேம்படுத்தப்படுகின்றன!

செட்டியப்பட்டியில் ஐ.பெரியசாமி பெருமிதம்!

ஆத்தூர், செப்.12-

கிராம ஊராட்சிகளில் அனைத்து கிராமங்களைச் சேர்ந்த பொதுமக்கள் விரும்பும் பள்ளிகளில் கூடுதல் வகுப்பறைகள் கட்டித் தரப்படும் என்று செட்டியப்பட்டி ஊராட்சியில் பள்ளிகளை ஆய்வு செய்ய வந்த ஊரக வளர்ச்சித்துறை அமைச்சர் ஐ.பெரியசாமி பேசினார். 10வருடங்களுக்குப் பிறகு கிராமங்களில் உள்ள பள்ளிகள் தமிழக முதல்வர் மு.க.ஸ்டாலின் அவர்கள் ஆட்சியில் மேம்படுத்தப்படுகின்றன என ஐ.பெரியசாமி பெருமிதமாக கூறினார்.

திண்டுக்கல் மாவட்டம் ஆத்தூர் ஒன்றியத்தில் உள்ள செட்டியப்பட்டி, வீ.சுத்தம்பட்டி, பஞ்சம் பட்டி, முருகம்பட்டி, மற்றும் ரெட்டியார்க்குத்திரம் ஒன்றியத்திற்கு உட்பட்ட டி.பண்ணைப்பட்டி, கே.புதுக்கோட்டை, கொண்டமநாயக்கன்பட்டி, கோனூர், ஆகிய கிராமங்களில் உள்ள நடுநிலைப்பள்ளிகள் உயர்நிலைப்பள்ளிகள் மேல்நிலைப்பள்ளிகளாக கட்டத் திட்டம், ஆட்சியின் போது 10வருடங்களுக்கு முன்பு தரம் உயர்த்தப்பட்டன.

வருவாய்துறை அமைச்சராக இருந்த ஐ.பெரியசாமி அவர்களின் சீரிய முயற்சியால் ஆத்தூர் தொகுதியில் 10க்கும் மேற்பட்ட பள்ளிகள் மேல்நிலைப்பள்ளிகளாக தரம் உயர்த்தப்பட்டதோடு கிராமப்புற மாணவர்கள் சிரமமின்றி பள்ளிக்கல்வி பயிலும் நிலைக்கு உயர்ந்துனர். அதன்பின்பு கடந்த அதி.மு.க. ஆட்சியின் போது கடந்த 10வருடங்களாக ஆத்தூர் தொகுதியில் எந்த ஒரு பள்ளியும் தரம் உயர்த்தப்படவில்லை.

தற்போது திராவிட



மாடல் ஆட்சியின் நாயகன் தி.மு.க. தலைவர் மு.க.ஸ்டாலின் அவர்கள் தலைமையில் ஆட்சி அமைந்தவுடன் குக்கிராமங்களில் உள்ள பள்ளி கட்டிடங்கள் கூட தரமானதாக கட்டிக்கொடுக்கப்படுவதோடு கிராம ஊராட்சிகளில் உள்ள பள்ளிகளில் கூடுதல் பள்ளி வகுப்பறைகள் நவீன வசதியுடன் கட்டிக்கொடுக்கப்பட்டு வருகின்றன.

செட்டியப்பட்டி ஊராட்சி கிராம மக்களின் கோரிக்கையை ஏற்று அங்குள்ள மேல்நிலைப்பள்ளியை ஆய்வு செய்ய வந்த ஊரக வளர்ச்சித்துறை அமைச்சர் ஐ.பெரியசாமி செட்டியப்பட்டி ஊராட்சியில் செட்டியப்பட்டி மற்றும் கல்லுப் பட்டியில் மேல்நிலைப்பள்ளிகள் செயல்படுவதை பார்வையிட்ட அவர் கூடுதல் வகுப்பறைகள் நபார்டு நிதியுடன் கட்டும்போது ஒரே இடத்தில் மேல்நிலைப்பள்ளி படிக்கும் மாணவர்

கள் நவீன வசதியுடன் புதிய வகுப்புறை கட்டிடம், மற்றும் ஆய்வக வசதி, வினை யாட்டு மைதானத்துடன் மாணவர்கள் படிக்கக்கூடிய நிலைமை ஏற்படும். அதனால் செட்டியப்பட்டி மற்றும் கல்லுப்பட்டியில் எந்த கிராமத்தில் கூடுதல் வகுப்பறைகள் வேண்டும் என்பதை செட்டியப்பட்டி ஊராட்சிக்கு உட்பட்ட அனைத்து கிராம மக்களின் கருத்தினை கேட்ட பொதுமக்கள் விரும்பும் இடங்களில் உள்ள பள்ளிகளுக்கு கூடுதல் வகுப்பறைகள் கட்டிக்கொடுக்கப்படும் என்றார்.

அதற்காக கூடுதல் வகுப்பறை கட்டுவதற்கு சிறப்பு கருத்து கேட்ட கூட்டத்தை ஊராட்சிமன்ற தலைவர் ராஜா ஏற்பாடு செய்ய வேண்டுமென உத்தரவிட்டார்.

ஆய்வின் போது வட்டாட்சியர் வடிவேல்முருகன், மாவட்ட முதன்மை கல்வி அலுவலர் நசாருதீன், நேர்முக உதவியாளர் கதிர்சன், ஆத்தூர் ஒன்றிய பெருந்தலைவர் மகேஸ்வரி முருகேசன், திண்டுக்கல் கிழக்கு மாவட்ட தி.மு.க. பொருளாளர் கு.சத்திய

மூர்த்தி ஆத்தூர் கிழக்கு ஒன்றிய திமுக செயலாளர் பிள்ளையார்ந்தத்தம் முருகேசன், திமுக நிர்வாகி அம்பை ரவி, வட்டார வளர்ச்சி அலுவலர்கள் லாரன்ஸ், தட்சிணாமூர்த்தி, ஆத்தூர் கிழக்கு ஒன்றிய துணைச்செயலாளர்கள் எம்.சி.பாண்டியன், ராஜேந்திரன், ஒன்றிய பொருளாளர் ஜாதிக்கவுன்டன்பட்டி கருப்பையா, ஊராட்சிமன்ற தலைவர்கள் செட்டியப்பட்டி ராஜா, பிள்ளையார்ந்தத்தம் உலகநாதன், ஆலமரத்துப்பட்டி ஆறுமுகம், மாவட்ட தொண்டனார், அமைப்பாளர் பஞ்சம்பட்டி மணி, காந்திகிராமம் ஊராட்சிமன்ற முன்னாள் தலைவர் ஜெயராமன், செட்டியப்பட்டி அரசு மேல்நிலைப்பள்ளி தலைமையாசிரியர் சிவசுப்பிரமணியன், உதவி தலைமையாசிரியர் சீனிவாசன், செட்டியப்பட்டி ஊராட்சி செயலாளர் வேல் முருகன் உட்பட பலர் கலந்துகொண்டனர். அப்பகுதியைச் சேர்ந்த பொதுமக்கள் கொடுத்த கோரிக்கை மனுக்களை பெற்று உடனடியாக தீர்வு வழங்கியதால் பொதுமக்கள் ஊரக வளர்ச்சித்துறை அமைச்சர் ஐ.பெரியசாமி அவர்களுக்கு மனதார பாராட்டும் நன்றியும் தெரிவித்தனர்.



நாமக்கல் மேற்கு மாவட்ட தி.மு.க. மகளிர் அணி மற்றும் மகளிர் தொண்டர் அணி ஆலோசனைக்கூட்டம் திருச்செங்கோடு மேற்கு மாவட்ட தி.மு.க. அலுவலகத்தில் மாநில மகளிர் தொண்டர் அணி செயலாளர் நாமக்கல் ப.ராணி தலைமையில் மாநில மகளிர் சமூக வலைதள பொறுப்பாளர் திருநங்கை அ.ரியா முன்னிலையில் நடைபெற்றது. இக்கூட்டத்தில் மாவட்ட துணை அமைப்பாளர் எம்.சாந்தி, மாவட்ட மகளிர் அணி அமைப்பாளர் எஸ்.ஜோதி, மாவட்ட மகளிர் தொண்டர் அணி அமைப்பாளர் எஸ்.ராஜிகா மற்றும் மாவட்ட மகளிர் அணி, மகளிர் தொண்டரணி நிர்வாகிகள் உள்ளிட்ட பலர் கலந்து கொண்டனர்.

‘வாட்ஸ்அப்’ பில்வந்த செய்தி!




இவ்வளவு செலவு செஞ்சு குடிசைய மறைக்குறதுக்கு பதலா கர்ச்சி வாங்க உலக தலைவர்களோட கண்ண கட்டி கூட்டியாந்தருக்கலாம் செலவு மச்சம்..

அடிச்சாறய்யா ஒரே பாலிலே சிக்கஸர்